

Pagna ewlenija>Flus/Talbiet monetarji>Tariffi tal-qorti dwar il-proċedura għal Talbiet Żgħar
 Tariffi tal-qorti dwar il-proċedura għal Talbiet Żgħar

Irlanda

Introduzzjoni

X'inhuma l-mizati applikabbli?

Kemm għandi nħallas?

X'jiġri jekk ma nħallasx fil-hin il-mizati tal-qorti?

Kif nista' nħallas il-mizati tal-qorti?

X'għandi nagħmel wara l-pagament?

Introduzzjoni

Il-parti 9 tal-S.I. (Strument Statutorju) Numru 22 tal-2014 tirreferi għall-pagament ta' Mizati tal-Qorti għal dokumenti speċifiċi għall-Proċedura għal Talbiet Żgħar. Il-parti 2 tal-S.I. Numru 22 tal-2014 tirreferi għall-pagament ta' Mizati tal-Qorti fil-Proċedimenti Ċivili tal-Qrati Distrettwali u li huma komuni għaż-żewġ oqsma.

 Is-**Servizzi tal-Qrati Online** dan l-aħħar introduċew servizzi online li jippermettulek toħloq, tirrevedi, tħallas u tressaq talbiet, inkluzi talbiet żgħar, billi toħloq kont. Is-sistema hija miftuħa għall-individwi u d-ditti legali kollha.

X'inhuma l-mizati applikabbli?

Fl-as ta' mizati huwa meħtieġ meta tippreżenta d-dokumenti li ġejjin b'rabta ma' kwalunkwe Applikazzjoni għal Talbiet Żgħar mar-Registratur tat-Talbiet iż-Żgħar:-

Meta tressaq l-Aplikazzjoni inizjali.

Meta tippreżenta Avviż ta' Tilwima b'Kontrotalba.

*** Meta tippreżenta Avviż ta' Mozzjoni għall-Annulament ta' Sentenza.

*** Meta tippreżenta Avviż ta' Appell lis-Circuit Court.

 *** Meta tinħareġ Taħrika fil-forma ta' *Subpoena Ad Testificandum* jew *Duces Tecum* (Taħrik tax-Xhieda)

*** Dawn id-dokumenti mhumix iddikjarati fil-Parti 9 tal-S.I. Numru 22 tal-2014, iżda huma ddkjarati fil-Parti 2 tal-S.I. Numru 22 tal-2014.

Kemm għandi nħallas?

Partita (1)	Mizata (2)	Dokument li għandu jiġi ttimbrat (3)
Meta tressaq applikazzjoni lir-Registratur tat-Talbiet iż-Żgħar	EUR 25,00	L-Aplikazzjoni jew il-Karta tal-Mizata tal-Qorti
Meta tippreżenta Avviż ta' Tilwima b'Kontrotalba lir-Registratur tat-Talbiet iż-Żgħar	EUR 25,00	L-Avviż jew il-Karta tal-Mizata tal-Qorti
Meta tippreżenta Avviż ta' Mozzjoni għall-Annulament ta' Sentenza	EUR 15,00	L-Avviż jew il-Karta tal-Mizata tal-Qorti
Meta tippreżenta Avviż ta' Appell lis-Circuit Court	EUR 25,00	L-Avviż jew il-Karta tal-Mizata tal-Qorti
Meta tinħareġ Taħrika fil-forma ta' <i>Subpoena Ad Testificandum</i> jew <i>Duces Tecum</i> (Taħrik tax-xhieda)	EUR 15,00	It-Taħrika Originali

X'jiġri jekk ma nħallasx fil-hin il-mizati tal-qorti?

 Jekk il-Mizata tal-Qorti ma titħallasx mal-**Applikazzjoni**, id-dokument jintbagħat lura lir-Rikorrent u jintalab il-flas.

 Jekk il-Mizata tal-Qorti ma titħallasx mal-**Avviż ta' Tilwima b'Kontrotalba** id-dokument jiġi evalwat biex jiġi vverifikat jekk il-Konvenut għandux Kontrotalba valida. Jekk **IVA**, id-dokument jintbagħat lura lill-Konvenut u jintalab il-flas. Jekk **LE**, id-dokument jintbagħat lura lill-Konvenut, u jiġi spjegat għalfejn mhuwiex kontrotalba valida. Il-Konvenut jingħata formola ġdida ta' Avviż ta' Tilwima li trid timtela u tigi rritornata lir-Registratur tat-Talbiet iż-Żgħar.

 Jekk il-Mizata tal-Qorti ma titħallasx mal-**Avviż ta' Mozzjoni għall-Annulament ta' Sentenza** sal-limitu ta' zmien mogħti, l-Imħallef li jippresjedi jiġi nnotifikat b'dan il-fatt fid-data tal-Aplikazzjoni. Jista' jinħareġ Digriet għall-attenzjoni tal-uffiċjal ġudizzjarju (Sheriff) biex jinforza s-Sentenza originali mogħtija b'Kontumacja.

 Jekk il-Mizata tal-Qorti ma titħallasx mal-**Avviż ta' Appell lis-Circuit Court** il-fajl ma jintbagħatx lis-Circuit Court. Jista' jinħareġ Digriet għall-attenzjoni tal-uffiċjal ġudizzjarju (Sheriff) biex jinforza s-Sentenza originali mogħtija b'Kontumacja.

 Jekk il-Mizata tal-Qorti ma titħallasx mat-**Taħrika fil-forma ta' Subpoena Ad Testificandum jew Ducus Tecum (Taħrik tax-xhieda)**, it-Taħrika ma tkunx valida.

Kif nista' nħallas il-mizati tal-qorti?

Il-mizati jistgħu jithallsu fi kwalunkwe Uffiċċju tal-Qorti Distrettwali bil-metodi li ġejjin:

Flus kontanti jew cekk/money order/cekk bankarju pagabbli lir-Registratur

Il-mizati jistgħu jithallsu wkoll billi jintbagħat cekk/money order/cekk bankarju pagabbli lir-Registratur lill-Uffiċċju tal-Qorti Distrettwali rilevanti.

X'għandi nagħmel wara l-pagament?

Meta tħallas l'Uffiċċju tal-Ittimbrar tal-Qorti Distrettwali zomm ir-riċevuta li tingħata mill-Uffiċjal tal-Qorti u ppreżenta d-dokument(i) ittimbrat(i) lir-Registratur tat-Talbiet iż-Żgħar.

Meta tibgħat il-flas permezz ta' cekk, money order, cekk bankarju pagabbli lir-Registratur, zomm fotokopja tal-metodu ta' pagament u ċ-certifikat originali tal-ittimbrar. Dan ikun meħtieġ bħala prova jekk il-Qorti titlob prova tal-pagament.

Meta l-Uffiċċju tat-Talbiet iż-Żgħar jirċievi l-flas għal kwalunkwe dokument, l-uffiċċju jittimbra d-dokument u jzomm ir-riċevuta għall-mizata mħallsa ffajljata.

L-aħħar aġġornament: 13/02/2023

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-pagna.